
**ҶАМОИШИ ИЛМӢ - НАЗАРИЯВӢ ТАҶТИ УНВОНИ
"ГИРОМИДОШТИ ЗАБОНИ ДАВЛАТӢ МУҶИМТАРИН ОМИЛИ
БАҚОИ МИЛЛАТ"**

Submitted by Ҳайати тадорукот on 1 October, 2025 - 17:09

[1]

1-уми октябр, дар толори Академияи Вазорати корҳои дохилии Ҷумҳурии Тоҷикистон, бо мақсади гирифтани ҳаҷми ба ҷаҳони арҷгузорӣ ва таҷлил аз “Рӯзи забони давлатии Ҷумҳурии Тоҷикистон” бо ташаббуси Кумитаи иҷроияи ҶХДТ дар ноҳияи Шоҳмансур дар ҳамбастагӣ бо Академияи ВКД Ҷумҳурии Тоҷикистон Ҷамоиши илмӣ – назариявӣ зери унвони “Гиромидошти забони давлатӣ муҳимтарин омили бақои миллат” доир гардид.

Дар кори ҷамоиш, роҳбари Дастгоҳи Кумитаи Иҷроияи Марказии ҶХДТ - Хонзода Абдурахмон Умар, муовини раиси Кумитаи иҷроияи ҶХДТ дар шаҳри Душанбе – Раҳимзода Шоҳзод Абдулфаттоҳ, муовини раиси Кумитаи иҷроияи ҶХДТ дар ноҳияи Шоҳмансур – Содиқӣён Умед

Алимаҳмад, раиси Кумитаи забон ва истилоҳоти назди Ҳукумати Ҷумҳурии Тоҷикистон – Раҳматуллозода Саҳидод Раҳматулло, муовини вазири маориф ва илми Ҷумҳурии Тоҷикистон – Абдуҳолиқзода Лутфия Абдуҳолиқ, муовини сардори Академияи ВКД – полковники милитсия – Абдулаҳадзода Абдулвоҳид, афсарон ва курсантони Академия, аъзои намояндагии ТҶҶ “Созандагони Ватан” дар ноҳияи Шоҳмансур ва ҷавону наврасони фаъол ширкат варзиданд.

Қабл аз қисмати расмӣ ҳамоиш, ҳайати меҳмонон аз Осорхонаи Академияи Вазорати корҳои дохилии Ҷумҳурии Тоҷикистон дидан намуданд.

Дар идома, қисмати расмӣ ҳамоиш бо садо додани Суруди миллӣ ва сухани ифтитоҳӣ муовини раиси Кумитаи иҷроияи Ҳизби Халқии Демократии Тоҷикистон дар ноҳияи Шоҳмансур – Содиқӣён Умед Алимаҳмад кушода эълон гардид.

Дар оғоз, муовини сардори Академияи ВКД Ҷумҳурии Тоҷикистон - Абдулаҳадзода Абдулвоҳид суханронӣ намуда, меҳмонон ва иштирокчиёни ҳамоишро ба муносибати “Рӯзи забони давлатии Ҷумҳурии Тоҷикистон”, ки аз соли 2009 инҷониб баробар бо қабули Қонуни Ҷумҳурии Тоҷикистон “Дар бораи забони давлатии Ҷумҳурии Тоҷикистон”, ҳамасола санаи 5-уми октябр ҷашн гирифта мешавад, таҳният намуд.

Сипас, роҳбари Дастгоҳи КИМ Ҳизби Халқии Демократии Тоҷикистон – Хонзода Абдураҳмон Умар бо шукргузорӣ аз фазои амну суббот ва Истиқлоли комили кишвар суханронии ҳешро оғоз намуда, аҳли нишатро ба муносибати таҷлил аз “Рӯзи забони давлатии Ҷумҳурии Тоҷикистон”, ки рушд ва ташаккули худро дар солҳои соҳибистиқлолӣ ва маҳз бо талошҳои пайвастаи Пешвои муаззами миллат муҳтарам Эмомалӣ Раҳмон дарёфтааст, таҳният намуд. Зимнан, Хонзода Абдураҳмон Умар оид ба марҳилаҳои ташаккул ва рушди забони тоҷикӣ дар тури таърих ва ҷонсорӣҳои фарзандони миллати тоҷик бобати ҳифзу гиромидошти забони модарии ҳеш суханронӣ намуд.

Дар идома, раиси Кумитаи забон ва истилоҳоти назди Ҳукумати Ҷумҳурии Тоҷикистон – Раҳматуллозода Саҳидод Раҳматулло бо арзи таманниёти ҳеш баҳри ҳозирин ва тамоми мардуми сарбаланди тоҷик баҳшида ба ин рӯзи фараҳ суханронии ҳешро оғоз намуда, оид ба нақш ва мавқеи забони тоҷикӣ дар ташаккул ва шинохти миллат ҳамчун василаи маҳфуз доштани мероси гаронбаҳои маънавии миллати тоҷик ва яке аз бузургтарин арзишҳои миллӣ, ки миллатро ба ҳам меорад, ибрази назар намуд.

Зимнан, зикр гардид, Ҷумҳурии Тоҷикистон аз замони ба даст овардани Истиқлолияти давлатӣ забони тоҷикиро ҳамчун муқаддасоти давлатӣ эълон намуда, онро чун дастоварди таърихӣ ҳифз менамояд. Аз ин ҷост, ки дар Ҷумҳурии Тоҷикистон забони давлатӣ мавқеи конститусионӣ дошта, пайваста тарғиб ва ҳифзи он зери таваҷҷуҳи ҳосаи Асосгузори сулҳу ваҳдати миллӣ, Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон қарор дорад. Маҳз бо шарофати Пешвои муаззами миллат муҳтарам Эмомалӣ Раҳмон силсилаи қонуну қарорҳо оид ба забони тоҷикӣ қабул ва мавриди амал қарор гирифтанд, ки онҳо мақоми забони тоҷикиро, ҳамчун забони давлатӣ дар кишвар, дар сатҳи баланд инъикос намуданд.

Дар ин радиф, муовини вазири маориф ва илми Ҷумҳурии Тоҷикистон – Абдуҳолиқзода Лутфия Абдуҳолиқ ва муовини раиси Кумитаи иҷроияи ҲХДТ дар шаҳри Душанбе – Раҳимзода Шоҳзод Абдулфаттоҳ баромад намуда, бобати таҳкиму густариш баҳшидани пояҳои забони тоҷикӣ, ҳамчун забони давлатӣ ва поку беолоиш нигоҳ доштани ин муқаддасоти давлатӣ ибрази назар намуданд.

Инчунин, ибраз гардид, ки забони тоҷикӣ аз ҷумлаи арзишҳои таърихӣ ниёгони мо – мардуми тоҷик ба ҳисоб меравад, ки Рӯдакиву Ҷомӣ, Румиву Саъдӣ, ҳаким Фирдавсию Ҳофизи Шерозӣ, Хаёму Ибни Сино, Айниву Турсунзода ва садҳо нобиғони дигари халқи тоҷик бо ин шеваи зебо сухан гуфтанду эҷод кардаанд. Аз ин хотир эҳтиром гузоштан ба забони тоҷикӣ ҳамчун забони давлатии миллати тоҷик ва риояи бечуну чарои меъёрҳои ин забони шевову раво вазифаи ҳар як тоҷики баору номус, ҳамчунин, вазифаи ҳар як шаҳрванди кишвар мебошад. Дар охири ҳамоиш, як қатор афсарон ва курсантони Академияи Вазорати корҳои дохилии Ҷумҳурии Тоҷикистон бо дарназардошти хизмати содиқонаву арзандашон ва дарёфти муваффақиятҳои комил дар иҷрои рисолати бардӯшдоштаи ҳеш бо сипосномаҳои Кумитаи иҷроияи ҲХДТ дар ноҳияи Шоҳмансур сарфароз гардониданд шуданд.

Content rating:

No votes yet

Category:

- [Ахбори рӯз](#) [2]
- [Конференсияҳо](#) [3]

•

•

Source URL:<https://istilohot.tj/en/node/7175>

Links

[1] https://istilohot.tj/sites/default/files/field/image/557591050_122175449480462396_6505859025961535886_n.jpg [2] <https://istilohot.tj/en/taxonomy/term/10> [3] <https://istilohot.tj/en/taxonomy/term/30> [4] https://istilohot.tj/sites/default/files/gallery/557540381_122175449408462396_3435270437074874396_n.jpg [5] https://istilohot.tj/sites/default/files/gallery/557591050_122175449480462396_6505859025961535886_n.jpg